



खबर संक्षेप



फरार चल रहे दो स्थायी वार्टी चढ़े पुलिस के हथके
बेमेतरा। आगामी नगरीय निकाय एवं पंचायत चुनाव के मद्देनजर पुलिस अधीक्षक रामकृष्ण साहू के निर्देशन से पुलिस द्वारा स्थायी वार्टीयों को पकड़ने ऑपरेशन इंगल अभियान चलाया जा रहा है। अभियान के तहत थाना बेमेतरा स्टाफ ने न्यायालय के प्रकरण क्रमांक 11579/2019, 12541/2021 धारा 138 एनआईएम एक्ट के मामलों में फरार चल रहे दो स्थायी वार्टीयों मोहन साहू पिता स्वर्गीय कृपा राम साहू उम्र 40 साल ग्राम बाबा मोहतरा थाना और देवलाल साहू पिता केजू राम साहू ग्राम खिलोरा को मुखबि की सूचना पर पकड़ गया। दोनों वार्टीयों को न्यायालय में पेश किया गया है। उक्त कार्यवाही में थाना सिटी कोतवाली प्रभारी उप निरीक्षक राकेश साहू, सहायक उप निरीक्षक मोहनलाल साहू, छन्नी लाल ध्रुव, प्रधान आरक्षक हेमंत साहू, रघुराज यदु, आरक्षक शिवकुमार सेन एवं अन्य स्टाफ की महत्वपूर्ण भूमिका रही।

चुनाव संचालक बनाए गए हर्षवर्धन



बेमेतरा। भारतीय जनता पार्टी के जिला अध्यक्ष अजय साहू की सहमति से विधायक दीपेश साहू की अनुशंसा पर शहर मंडल अध्यक्ष मोतीलाल साहू ने नगर पालिका चुनाव संचालन समिति की घोषणा की है। वरिष्ठ भाजपा नेता हर्षवर्धन तिवारी को चुनाव संचालक बनाया गया है। संचालन समिति में महेश साहू, अजय शर्मा, हीरालाल सिन्हा, सुरेंद्र मोटवानी, मितू सलुजा, जैनेन्द्र सिंह, डॉ लाला राम साहू, सुरेश पटेल, डॉ प्रदीप तिवारी, रवाराज निषाद, राकेश मोहन शर्मा, नारद साहू, प्रवीण नील राजपुत्र, चंद्रशेखर वर्मा, राजेश वर्मा, दोहाई वर्मा, मनोज मिश्रा, दीपक नामदेव, राजकुमार चौहान, रामानंद त्रिपाठी, योगेशपुरी गोस्वामी, मनोज सेन, संदीप यादव, नंद गुप्ता तानशुखदास मानिकपुरी को जवाबदारी सौंपी गई है।

धान खरीदी : 149340 किसानों के खाते में पहुंचे 1934.13 करोड़

जिले के 157633 किसानों ने 937107 टन धान बेचा

हरिभूमि न्यूज़ | बेमेतरा

राज्य शासन द्वारा किसानों से समर्थन मूल्य पर धान की नगद एवं लिफ्टिंग में खरीदी की प्रक्रिया 14 नवंबर 2024 से 31 जनवरी 2025 तक जारी रही। इस अवधि के दौरान बेमेतरा जिले में कुल 129 धान उपार्जन केंद्रों के माध्यम से 157633 किसानों से कुल 937107 टन धान की खरीदी की गई। जिले में धान खरीदी के साथ-साथ कस्टम मिलिंग की प्रक्रिया भी तेजी से चल रही है। 01 फरवरी 2025 तक मिलर्स द्वारा 312582 मीट्रिक टन एवं परिवहनकर्ताओं द्वारा 184480 मीट्रिक टन धान का उठाव किया जा चुका है। वर्तमान में धान खरीदी केंद्रों में 440045 मीट्रिक टन धान शेष है, जिसका उठाव आगामी दिनों में किया जाएगा। कुल 157633 किसानों ने समर्थन मूल्य पर धान बेचा है, जिनमें से 149340 किसानों को 1934.13 करोड़ रुपये का भुगतान किया जा चुका है। शेष 8293 किसानों को 221.93 करोड़ रुपये का भुगतान किया जाना बाकी है, जिस पर कार्यवाही तेजी से चल रही है।

खास बातें

- जिले 8293 किसानों के खाते में नही पहुंची राशि, किया जाएगा 221.93 करोड़ रुपये का भुगतान
- राज्य शासन द्वारा समर्थन मूल्य पर की जा रही धान खरीदी 31 जनवरी को हुई समाप्त



इस माह के दूसरे सप्ताह मिलेगी अंतर की राशि

बता दें कि राज्य सरकार द्वारा इस बार उत्तीर्णक के किसानों से 3100 रूपए प्रति किंटल की दर से प्रति एकड़ 21 किंटल धान खरीदी की घोषणा की गई थी। वहीं, खरीदी शुरू होने पर समर्थन मूल्य की राशि किसानों के खाते में अंतरित की जा रही है। इस बीच कुछ दिनों पूर्व राज्य कैबिनेट की बैठक में शेष प्रति किंटल 800 रूपए की राशि फरवरी माह के दूसरे सप्ताह में किसानों को देने की घोषणा की गई थी। इधर, 31 जनवरी को धान खरीदी समाप्त हो जाने के बाद अब किसानों को अब अपनी शेष राशि का इंतजार है।

सेक्टर अधिकारियों को चुनाव प्रक्रिया व ईवीएम संचालन का दिया गया प्रशिक्षण



हरिभूमि न्यूज़ | बेमेतरा

नगरीय निकाय एवं त्रिस्तरीय पंचायत निर्वाचन की तैयारियों के मद्देनजर शनिवार को कलेक्टर के दिशा सभाकक्ष में सेक्टर अधिकारियों के लिए एक दिवसीय प्रशिक्षण कार्यक्रम का आयोजन किया गया। इस प्रशिक्षण का मुख्य उद्देश्य निर्वाचन प्रक्रिया को सुचारु रूप से संपन्न कराने के लिए अधिकारियों को आवश्यक दिशा-निर्देश प्रदान

पुनाव की सफलता में सेक्टर अधिकारियों की अहम भूमिका

कलेक्टर रणबीर शर्मा ने अपने संदेश में कहा कि सेक्टर अधिकारियों की भूमिका चुनाव प्रक्रिया में अत्यंत महत्वपूर्ण है। उन्होंने सभी अधिकारियों से कहा कि वे अपने-अपने क्षेत्रों में मतदान केंद्रों की स्थिति की समीक्षा कर समय पर आवश्यक व्यवस्थाएं सुनिश्चित करें, ताकि मतदान प्रक्रिया निर्विकल और सुचारु रूप से संपन्न हो सके। श्री शर्मा ने अधिकारियों को संबोधित करते हुए कहा कि चुनाव प्रक्रिया की पारदर्शिता और निष्पक्षता बनाए रखना हमारी प्राथमिक जिम्मेदारी है। उन्होंने कहा कि चुनावी प्रक्रिया में प्रत्येक अधिकारी को अपनी जिम्मेदारी पूरी ईमानदारी और सतर्कता के साथ निभानी होगी ताकि लोकतंत्र की मर्यादा बनी रहे।

करना था। प्रशिक्षण के दौरान उप जिला निर्वाचन अधिकारी अंकिता गर्ग सहित सेक्टर अधिकारी उपस्थित थे। प्रशिक्षण में जिला मास्टर ट्रेनर सुनील झा ने नगरीय निकाय एवं पंचायत निर्वाचन से संबंधित विभिन्न पहलुओं पर अधिकारियों को विस्तृत जानकारी दी। विशेष रूप से ईवीएम मशीन की कमीशनिंग, संचालन और सुरक्षा संबंधी प्रक्रियाओं पर प्रशिक्षण दिया। साथ ही, शेष पेज 5 पर

होटल में मिले दो बाल श्रमिक मालिकों के विरुद्ध हुई कार्रवाई

जिला विधिक सेवा प्राधिकरण ने चलाया बाल एवं किशोर श्रम उन्मूलन अभियान

हरिभूमि न्यूज़ | बेमेतरा

जिला सत्र न्यायाधीश व जिला विधिक सेवा प्राधिकरण अध्यक्ष बृजेन्द्र कुमार शास्त्री एवं सचिव निधि शर्मा के निदेशन में शनिवार शहर में अधिकार मित्रों द्वारा आम जनता के मध्य यातायात नियमों का पालन करने के लिए जागरूकता बढ़ाने व बाल एवं किशोर श्रम उन्मूलन के तहत अभियान अभियान चलाया। उक्त अभियान के अंतर्गत जनता को मोटर यान अधिनियम के तहत बिना लाइसेंस, हेलमेट व सीट बेल्ट के वाहन चलाये जाने पर जुर्माने का प्रावधानों से अवगत कराया गया। अभियान के माध्यम से जनता को हिट एंड रन स्क्रीम के तहत प्राप्त होने वाली क्षतिपूर्ति एवं प्रक्रिया से भी अवगत कराया गया। मोटरयान एक्सीडेंट स्क्रीम 2022



अनुसार क्लेम इन्वॉयरी ऑफिसर को संबंधित थाने से फस्ट एक्सीडेंट रिपोर्ट (एफ.ए.आर.) एवं पोस्टमार्टम रिपोर्ट तथा दुर्घटना होने की सूचना प्राप्त के एक माह के भीतर ही संबंधित पुलिस अधिकारी व थाना प्रभारी द्वारा एफएआर की प्रति क्लेम इन्वॉयरी ऑफिसर को प्रेषित करने और पीडित पक्ष को उसके क्षतिपूर्ति, दावा अधिकार के संबंध में समस्त जानकारी भी अधिकार मित्रों द्वारा प्रदान की गई। बाल एवं किशोर श्रम उन्मूलन अभियान के तहत बेमेतरा शहर के चौपाटी व सिग्नल चौक के हॉटलों में दो बाल श्रमिक कार्यरत पाये गये। प्राधिकरण के द्वारा चाईलड लाईन विभाग के साथ समन्वय स्थापित किया गया। विभाग द्वारा मौके पर हॉटल मालिकों के विरुद्ध कार्रवाई की गई।

भाजपा के 14 अधिकृत जिप सदस्य प्रत्याशियों की हुई बैठक

हरिभूमि न्यूज़ | बेमेतरा

त्रिस्तरीय पंचायत चुनावों के लिए जिला पंचायत के 14 प्रत्याशियों को भारतीय जनता पार्टी द्वारा अधिकृत किया गया है। उसके बाद भाजपा कार्यालय में पार्टी जिलाध्यक्ष अजय साहू ने सभी जिला पंचायत अधिकृत



प्रत्याशियों की बैठक ली। बैठक में हीरालाल साहू, अंजू बघेल, राजेश साहू, राहुल टिकरिहा, योगेश तिवारी, प्रीतम चंदेल, दिलीप ठाकुर, तानसेन पटेल, गोवेन्द्र पटेल, परमेश्वर वर्मा, हेमलता पटेल, गायत्री नेताम, लक्ष्मी देशलेहरा, कमसूरत बघेल सहित अन्य उपस्थित रहे।

स्वामी आत्मानंद विद्यालय सिंघौरी में हुई वार्षिक खेलकूद प्रतियोगिता

हरिभूमि न्यूज़ | बेमेतरा

स्वामी आत्मानंद उत्कृष्ट अंग्रेजी एवं हिंदी विद्यालय सिंघौरी में एक दिवसीय वार्षिक खेलकूद का आयोजन किया गया। कार्यक्रम के शुभारंभ अवसर पर विद्यालय के प्राचार्य रामगोपाल चंद्राकर ने कहा कि खेलकूद मानव जीवन का एक अभिन्न अंग और व्यक्तित्व एवं चारित्रिक विकास में सहायक होता



है। स्कूल के पीटीआई शिक्षक आशीष तिवारी के मार्गदर्शन में आयोजित लेमन रेस, बैलून रेस, मार्बल बॉल, स्पून रेस सेक रेस,

रोप रेस, मेकअप रेस तथा रिले रेस प्रतियोगिताओं में बच्चों ने उत्साह से भाग लिया। इस अवसर पर दीपिका साहू प्रहलाद

धृतलहरे वेदिका साहू अनिल कुमार खांडे पूजा मिश्रा अनीता कुर्मी जानवी शर्मा शुभम पांडे मंजू साहू ज्योति बनाफर अंशाघा शर्मा प्रकृति शर्मा समीर कुमार यादव विनोद कुमार साहू माधुरी साहू विभा विश्वकर्मा खुशबू साहू तुषार सर्वे सरिता बंजारे राजेश गायकवाड़ प्रतिभा, सरिता शर्मा सुभाष साहू सहित सभी शिक्षक-शिक्षिकाएं उपस्थित थे।

खिलोरा में शुरू हुआ नीट व जेईई निःशुल्क कोचिंग सेंटर



हरिभूमि न्यूज़ | बेमेतरा

जेईई, नीट एग्जाम के लिए निःशुल्क आवासीय कोचिंग जिला मुख्यालय के समीप ग्राम खिलोरा में शुभारंभ हुआ। इनमें 100 से अधिक छात्र-छात्राओं की मौजूदगी रही। मुख्य अतिथि कलेक्टर रणबीर शर्मा, जिला शिक्षा अधिकारी डॉ कमल कपूर बंजारे, सहायक संचालक एसपी कोसले, एपीसी भूपेन्द्र कुमार साहू, बीईओ नवागढ़ एल एन बांधे, बीईओ साजा निलेश चंद्रवंशी, एबीईओ बेरला अधेश उईके, बीआरसीसी

बेमेतरा राजेन्द्र कुमार साहू, बेरला खोमलाल साहू, प्राचार्य संकुल प्रभारी खिलोरा, नीलेश सोनी, भारती घृतलहरे, ममता गुरुपंच, सोनी पालक, छात्र-छात्रा उपस्थित थे। कलेक्टर बेमेतरा तथा जिला शिक्षा अधिकारी ने समस्त बच्चों को मन लगाकर कोचिंग क्लास में पढ़ाई कर अपने माँ बाप के सपनों को साकार करने के लिए प्रेरित किया गया। कोचिंग क्लास की पढ़ाई के लिए रहित, गणेश, डॉ एकता पांडेय, चंद्रकांत साहू तथा अन्य सपोर्टिंग स्टाफ कोचिंग क्लास की पढ़ाई कराएंगे।

एस.आर. पैरामेडिकल कॉलेज
छ.ग. शासन के पैरामेडिकल काउंसिल से मान्यता प्राप्त

प्रवेश प्रारंभ सीमित सीटें

उपलब्ध पैरामेडिकल टेक्नियन कोर्स

- ऑपरेशन थियेटर टेक्नियन
- पैथोलॉजी लेब टेक्नियन
- एक्स-रे टेक्नियन

सरकारी नौकरी हेतु मान्यता प्राप्त कोर्स

काउंसलर का मोबाईल नं.-7880102604

चिखली, पोस्ट-जेवरा सिरसा, धमधा रोड, जिला-दुर्गा (छ.ग.)

पाठक सूचना

बेमेतरा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411

हरिभूमि
समाचार ही नहीं, विचार भी

अब हर माह आप बनेंगे भाग्यशाली विजेता

जन्मदिन उत्सव फॉर्मेट देखे कल के अंक में

महाबम्पर ड्रा में शामिल होने का सुनहरा अवसर

प्रथम पुरस्कार
1 तोला, 5 नग सोने का हार

द्वितीय पुरस्कार
1 स्कूटी (EV)

तृतीय पुरस्कार
2 नग रेफ्रिजरेटर

चतुर्थ पुरस्कार
3 नग LED TV

सातवना पुरस्कार
1100

नियम व शर्तें लाहौर

नियम व शर्तें : 1. हर माह जन्मदिन उत्सव फॉर्मेट प्रकाशित किया जाएगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, व्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले मंगाये जायेंगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रा में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक बिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. चित्र में दर्शाए गए उपहार भिन्न हो सकते हैं।



खबर संक्षेप

नुकड़ नाटक के जरिए जागरूकता का प्रयास
रायपुर। नर्सिंग कालेज की छात्राओं के साथ मिलकर सामुदायिक स्वास्थ्य केंद्र धरसीवा में कुछ के खिलाफ जागरूकता लाने नुकड़ नाटक का आयोजन किया गया। बीएमओ डा. विकास तिवारी, डा. मंजुला भारती, जुबैदा खान, अनू बाला चक्रवर्ती की उपस्थिति में इस कार्यक्रम के माध्यम से आम लोगों को कुछ के बारे में जानकारी दी गई। इस दौरान इस बीमारी को जड़ से खत्म करने का संकल्प भी लिया गया। नुकड़ नाटक के माध्यम से इस बीमारी के प्रति सजग रहने और प्रभावित होने वालों को शासन से मिलने वाली सुविधाओं से अवगत कराया गया।

एम्स में हुई स्वास्थ्य देखभाल पर कार्यशाला



रायपुर। एसोसिएशन ऑफ क्लिनिकल बायोकेमिस्ट्स ऑफ इंडिया (एसीबीआई) के पहले वार्षिक छत्तीसगढ़ राज्य अध्याय का आयोजन एम्स के जैव रसायन विभाग द्वारा किया गया। सम्मेलन की विषय अंतःविषय अनुसंधान: भविष्य की स्वास्थ्य सेवा का स्वरूप था। आयोजन में छत्तीसगढ़ के विभिन्न संस्थानों के वक्ताओं ने अपने शोध कार्य प्रस्तुत किया। वक्ताओं ने अल्जाइमर जैसी बीमारियों के उपचार हेतु लक्ष्यों की पहचान पर हालिया प्रगति पर चर्चा की। इसके अलावा पूरक घटकों की नैदानिक संभावनाओं और कृत्रिम बुद्धिमत्ता व मशीन लर्निंग की भूमिका को भी उजागर किया गया, जो दवा खोज और निदान के नए तरीकों के रूप में स्वास्थ्य देखभाल को बदल सकते हैं।

भोरमदेव को टाइगर रिजर्व बनाने बृजमोहन ने लिखा केंद्रीय मंत्री को पत्र
रायपुर। गुरु घासीदास नेशनल पार्क को टाइगर रिजर्व बनाए जाने के बाद भोरमदेव को टाइगर रिजर्व बनाए जाने की मांग जोर पकड़ने लगी है। भोरमदेव को टाइगर रिजर्व बनाने पर केंद्रिय बृजमोहन अग्रवाल ने केंद्रीय मंत्री वन एवं पर्यावरण भूपेंद्र यादव को 23 नवंबर 2024 को पत्र लिखा है। सांसद के पत्र के जवाब में केंद्रीय मंत्री ने जवाब दिया है कि भोरमदेव को टाइगर रिजर्व बनाने उनके मंत्रालय ने 17 दिसंबर 2024 को वन विभाग को आवश्यक दिशा निर्देश दिए जाने की जानकारी दी है। अलग राज्य बनने से पूर्व भोरमदेव कान्हा टाइगर रिजर्व का हिस्सा था। इसके बाद भोरमदेव को टाइगर रिजर्व बनाने वर्ष 2014 से लगातार मांग की जा रही है। भोरमदेव को टाइगर रिजर्व बनाने वन्यजीव प्रेमी नितिन सिंघवी कानूनी लड़ाई भी लड़ रहे हैं। भोरमदेव के टाइगर रिजर्व बनने से सेंट्रल इंडिया का सबसे बड़ा टाइगर कॉरिडोर के रूप में गिनती होगी। भोरमदेव के टाइगर रिजर्व बनने से एक ओर पंच, कान्हा, अचानकमार, गुरु घासीदास, पलामू, संजय दुबारी, बांधवगढ़ तथा दूसरी तरफ नवगांव-नगझीरा, तड़ुबा तथा अंधेरी तक टाइगर का कॉरिडोर बन जाएगा।

लक्ष्य से 11 लाख टन कम खरीदी हो पाई, दो लाख किसान धान बेचने नहीं आए

हरिभूमि न्यूज़ ►► रायपुर

छत्तीसगढ़ में न्यूनतम समर्थन मूल्य पर धान खरीदी की शुरुआत पिछले साल 14 नवंबर से होने के बाद 31 जनवरी 2025 तक धान खरीदी की गई। इस पूरी अवधि में राज्य के 25 लाख 48 हजार किसानों ने 149 लाख मीट्रिक टन से अधिक धान बेचा है। हालांकि राज्य शासन ने 2024-25 के लिए 160 लाख मीट्रिक टन धान खरीदी का लक्ष्य रखा था। धान बेचने के लिए करीब साढ़े 27 लाख किसानों ने पंजीयन कराया था, लेकिन सोसाइटियों में आकर धान बेचने वाले किसानों की संख्या 25 लाख 48 हजार के आसपास रही है। अब किसानों को फरवरी के दूसरे हफ्ते में धान बिक्री के अंतर की राशि सरकार अदा करेगी। यह जानकारी खाद्य विभाग के रिकार्ड के अनुसार 31 जनवरी शाम 7 बजे तक की है, लेकिन धान खरीदी का अंतिम आंकड़ा रात 12 बजे तक आने की संभावना है। हालांकि इस

एक ही कक्ष में प्रयोगशाला, गुणा-भाग नहीं कर सके 8वीं के छात्र, सफाई टप, प्रधानपाठक निलंबित

हरिभूमि न्यूज़ ►► रायपुर

गरियाबंद जिले में दो स्कूलों के प्रधानपाठक, प्राचार्य और संकुल समन्वयक पर गाज गिरी है। स्कूल शिक्षा सचिव द्वारा आकस्मिक निरीक्षण के दौरान मिली खामियों के बाद निलंबन सहित स्पष्टीकरण नोटिस जारी किया गया है। इनमें शासकीय पूर्व माध्यमिक शाला बारुका और पीएमश्री उच्चतर माध्यमिक विद्यालय गरियाबंद शामिल है। बारुका के सरकारी स्कूल में बच्चों की शिक्षा गुणवत्ताहीन पाई गई। अपनी कक्षा के अनुसार छात्रों के ज्ञान का स्तर नहीं पाया गया। आठवीं कक्षा के

परीक्षा पूर्व स्कूल शिक्षा सचिव ने किया निरीक्षण, खामियों को लेकर लगाई फटकार

शिक्षकों को भी नहीं पता सिलेबस

पीएमश्री उच्चतर माध्यमिक विद्यालय गरियाबंद में स्थिति और अधिक चिंताजनक मिली। यहां बारहवीं कक्षा के छात्र भी विषय संबंधित प्रश्नों के उत्तर नहीं दे सके। ना केवल छात्र बल्कि शिक्षकों को भी सिलेबस संबंधित तथ्यों का ज्ञान नहीं था। स्टाफ का शैक्षणिक स्तर संतोषजनक नहीं पाया गया। यहां दसवीं-बारहवीं दोनों ही कक्षाओं की प्रयोगशाला एक ही कक्ष में संचालित की जा रही थी, जबकि यहां पर्याप्त रूप से कक्ष हैं। साफ-सफाई नहीं होने और फर्नीचर अस्त-व्यस्त होने को लेकर भी स्कूल शिक्षा सचिव सिद्धार्थ कोमल परदेशी ने नाराजगी जाहिर की है। यहां की पाठ्य वंदना पांडेय को नोटिस देते हुए तीन दिनों में स्पष्टीकरण मांगा गया है।



पांचवी-आठवीं की परीक्षाएं अगले माह से

नियमों में बदलाव करते हुए पांचवी-आठवीं की परीक्षाएं मौजूदा सत्र से आयोजित करने का निर्णय लिया गया है। अक्टूबर माह में दोनों कक्षाओं की परीक्षाएं आयोजित कराए जाने की तैयारी है। लेकिन विद्यालयों में इसके लेकर कोई तैयारी नहीं की जा रही है। आकस्मिक निरीक्षण में कई तरह की खामियां सामने आ रही हैं। इसके बाद भी सुधार के लिए कोई रोडमैप तैयार नहीं हो सका है।

कांग्रेस सरकार में हुए तमाम घोटालों के घोटालाबाज जेल के अंदर: साय

सीएम साय बोले- भाजपा के पक्ष में तैयार खड़ी है जनता, हर वर्ग चाहता है विकास

हरिभूमि न्यूज़ ►► रायपुर

प्रदेश के मुख्यमंत्री विष्णुदेव साय ने कहा, नगरीय निकाय चुनाव के लिए जनता भाजपा के पक्ष में तैयार खड़ी है, जनता विकास चाहती है। हमारी सरकार बने 13 महीने हुए हैं और 13 महीने में ही भाजपा सरकार ने जो काम किए हैं, उसे जनता ने देखा है। 2023 से पहले कांग्रेस की सरकार के कार्यकाल में छत्तीसगढ़ की जो दुर्दशा हुई, वह सभी को मालूम है। कोई ऐसा क्षेत्र नहीं बचा, जहां कांग्रेस की सरकार ने भ्रष्टाचार नहीं किया, घोटाला नहीं किया। उन घोटालेबाजों का आज क्या हाल हुआ है, यह प्रदेश देख रहा है। इंडोर स्टेडियम में भाजपा के कार्यकर्ता सम्मेलन में मुख्यमंत्री साय ने कहा, हमारे छत्तीसगढ़ के भविष्य, हमारे युवाओं के भविष्य के साथ खिलवाड़ करने वाली कांग्रेस की सरकार में पीएमसी तक में भी भ्रष्टाचार हुआ। प्रधानमंत्री नरेंद्र मोदी ने 2023 के विधानसभा चुनाव में प्रदेश को आश्रस्त किया था कि भाजपा की सरकार बनेगी तो पीएमसी घोटाले की जांच सीबीआई से कराई जाएगी और आज पीएमसी घोटाले की जांच सीबीआई कर रही है और उसके जो दोषी हैं, वह सभी जेल के अंदर हैं और जो अन्य दोषी हैं, उन्हें जेल जाना होगा।



रायपुर को संवारने के लिए 71 कमल चाहिए : साव

उप मुख्यमंत्री अरुण साव ने कहा, रायपुर के कार्यकर्ताओं ने अपने दम से, अपनी मेहनत से संसार बनाया है, इस बार चारों विधानसभा से विधायक बनाए हैं, लेकिन 15 साल हो गए हैं, रायपुर में भाजपा का महापौर नहीं बना है। श्री साव ने कहा, एक-एक कार्यकर्ता को आज कार्यकर्ता सम्मेलन से संकरप लेकर जाना है कि जब तक रायपुर में भाजपा का महापौर नहीं बनाएंगे, तब तक ठेक से नहीं बैठेंगे।

कांग्रेस को जड़ से उखाड़ फेंकने का समय आ गया : मीनल चौबे

भाजपा की महापौर प्रत्याशी मीनल चौबे ने कहा, रायपुर नगर निगम से कांग्रेस को जड़ से उखाड़ फेंकने का समय आ गया है। 11 फरवरी को आप सभी निकाय चुनाव में कमल फूल छाप पर बटन दबाकर भाजपा को जिताने। यह गौरव और हर्ष की बात है अब रायपुर शहर की प्रथम महिला भाजपा की होगी। सम्मेलन में भाजपा के विधायक राजेश गुणत, सुनील सोनी, पुरंदर मिश्रा, मोतीलाल साहू, अनुज शर्मा, शहर जिला भाजपा अध्यक्ष रमेश सिंह ठाकुर सहित भाजपा के कई पदाधिकारी और कार्यकर्ता भारी संख्या में उपस्थित थे।

अब रायपुर में ट्रिपल इंजन की सरकार बनाना

मुख्यमंत्री श्री साय ने कहा, निकाय चुनाव को अब ज्यादा दिन नहीं बचे हैं। 11 फरवरी को मतदान है। कार्यकर्ताओं को प्रत्येक घर जाकर हर एक मतदान से संपर्क करना है और सरकार की उपलब्धियों को उन्हें बताकर भाजपा के पक्ष में मतदान करने के लिए आवाह करना है। अब रायपुर में ट्रिपल इंजन की सरकार बनाना है, ताकि विकास के कार्य भी तेज गति से हो।

कांग्रेसी पहले फॉर्म तो सही-सही भर लें

श्री साव ने कांग्रेस के आरोपों पर तीखा पलटवार करते हुए कहा, आज कांग्रेसी आरोप लगा रहे हैं कि भाजपा शासन का दुरुपयोग कर रही है। कांग्रेसी पहले फॉर्म तो सही-सही भर लें, नियमों का पालन तो पहले कर लें। कांग्रेस की संस्कृति रही है कि हारने पर इंडीएम पर आरोप लगाते हैं और जीतने पर उसी इंडीएम को सही ठहराते हैं। श्री साय ने विश्वास व्यक्त करते हुए कहा, नगरीय निकाय चुनाव में भाजपा को बहुत अच्छी सफलता मिलने वाली है, सभी 10 नगर निगम, 49 नगर पालिका और एक सी से अधिक नगर पंचायतों में हर जगह भाजपा का झंडा फहराने वाला है।

कोचिया के मकान में छापा, पंजाब-मध्यप्रदेश की 15 लीटर शराब जब्त

हरिभूमि न्यूज़ ►► रायपुर

छत्तीसगढ़ में दूसरे राज्यों की मुहर लगी ब्रांडेड शराब की लगातार तस्करी हो रही है। यही कारण है कि राजधानी रायपुर के कई होटल व बार रेस्टोरेंट में भी चोरी छिपे दूसरे राज्यों की शराब की बिक्री हो रही है। इसके अलावा कई कोचिए भी दूसरे राज्यों की शराब बेचने का कारोबार कर रहे हैं। इधर आबकारी विभाग भी अवैध रूप से जारी शराब की तस्करी व बिक्री पर लगाम कसने लगातार कार्रवाई कर रहा है। इसी कड़ी में 30 जनवरी को शुष्क दिवस के अवसर पर विभागीय टीम ने शहर के भोई पारा इलाके में एक कोचिया के मकान में छापमार कार्रवाई करते हुए करीब 15 लीटर पंजाब और मध्यप्रदेश की मुहर लगी ब्रांडेड शराब जब्त की है।



कोचिया है और घर से ही शराब की बिक्री करता है। सूचना पर विभाग की टीम ने गुरुवार को इस कोचिया के मकान में छापा मारा। इस दौरान मकान से पंजाब की मुहर लगी 18 बोतल रॉयल स्टेज ब्रांड एवं 6 पाव रॉयल स्टेज मध्यप्रदेश राज्य की मुहर लगी शराब बरामद की। इस तरह मकान से 15.58 लीटर शराब जब्त की है। विभाग ने इस मामले में कोचिया को भी गिरफ्तार किया है।

अवैध शराब के साथ 3 और गिरफ्तार

विभाग ने इसके अलावा कुशालपुर थाना पुरानी बस्ती क्षेत्र में राजेश ठाकुर के कब्जे से 65 पाव देशी मसाला शराब, वीर शिवाजी नगर महोबाबाजार थाना आगानाका से पूजा साहू के कब्जे से 248 पाव देशी मसाला शराब तथा वाई नं. 16 मण्डारपुरी थाना खरीरा से वेल्फेकराश चतुर्वेदी के कब्जे से 12 लीटर महुआ शराब एवं 5 किलोग्राम महुआ लाहन जब्त किया है। सभी आरोपियों के विरुद्ध आबकारी अधिनियम की धारा 34(2) के तहत प्रकरण कायम कर गिरफ्तार कर न्यायिक अभिरक्षा में जेल दाखिल किया है।

निकाय चुनाव में कांग्रेस को समर्थन देगी जोगी कांग्रेस

हरिभूमि न्यूज़ ►► रायपुर

जोगी कांग्रेस राज्य में हो रहे नगरीय निकाय चुनाव में कांग्रेस पार्टी को समर्थन देगी। पार्टी कार्यकर्ताओं ने कांग्रेस प्रदेशाध्यक्ष दीपक बैज को जोगी कांग्रेस सुप्रिमो डॉ.रेणु जोगी और पार्टी अध्यक्ष अमित जोगी द्वारा लिखित समर्थन पत्र सौंपा। उक्ताशय की जानकारी देते हुए पार्टी के मुख्य प्रवक्ता अधिवक्ता भगवानू नायक ने बताया, छत्तीसगढ़ की एक मात्र क्षेत्रीय राजनीतिक दल छत्तीसगढ़ जनता कांग्रेस छत्तीसगढ़ की कोर कमिटी द्वारा नगरीय निकाय चुनाव नहीं लड़ने का निर्णय लिया है। पार्टी राज्य के कल्याण और विकास को सुनिश्चित करने के लिए प्रगतिशील ताकतों के बीच एकता और सहयोग का महत्व समझती है, इसलिए उन्होंने यह फैसला किया है। जोगी कांग्रेस ने कहा, कांग्रेस का समान विकास, सामाजिक न्याय और सुरक्षा का विजन हमारे अपने सिद्धांतों और छत्तीसगढ़ के लोगों की आकांक्षाओं के साथ मेल खाता है। कांग्रेस पार्टी ने हमारी पार्टी से जुड़े लोगों को विभिन्न क्षेत्रों से प्रत्याशी बनाकर चुनाव लड़ने का अवसर दिया है।

रविवि की वार्षिक परीक्षाएं 1 मार्च से पहली बार स्नातक प्रथम वर्ष के छात्र नहीं होंगे इसका हिस्सा

हरिभूमि न्यूज़ ►► रायपुर

पं.रविशंकर शुक्ल विवि द्वारा वार्षिक परीक्षाओं की समय-सारिणी घोषित कर दी गई है। रविवि की वार्षिक परीक्षाएं इस बार एक मार्च से प्रारंभ हो रही हैं। ऐसा पहली बार होगा जब इस वार्षिक परीक्षाओं का हिस्सा स्नातक प्रथम वर्ष के विद्यार्थी नहीं होंगे। ऐसा इसलिए क्योंकि राष्ट्रीय शिक्षा नीति लागू किए जाने के बाद प्रथम वर्ष की परीक्षाएं सेमेस्टर पद्धति पर हो रही हैं। प्रथम सेमेस्टर की परीक्षाएं जनवरी के प्रथम सप्ताह से प्रारंभ हो गई हैं। अधिकतर विषयों की परीक्षाएं समाप्ति पर हैं। वहीं द्वितीय सेमेस्टर की परीक्षाएं मई-जून में होंगी। रविवि ने जो समय-सारिणी जारी की है, उसमें स्नातक स्तर पर द्वितीय और तृतीय वर्ष की परीक्षाओं का जिक्र है। वहीं स्नातकोत्तर स्तर पर भी केवल द्वितीय वर्ष का ही उल्लेख किया गया है, क्योंकि स्नातकोत्तर स्तर पर भी राष्ट्रीय शिक्षा नीति प्रथम वर्ष के छात्रों के लिए मौजूदा शैक्षणिक सत्र से लागू कर दी गई

है। उन्हें भी वार्षिक के स्थान पर सेमेस्टर आधार पर परीक्षाएं दिलानी पड़ रही हैं। केवल पूरक परीक्षार्थियों को सुविधा- किसी भी छात्र के प्रथम वर्ष में प्रवेश लेने के दौरान जो नियम लागू रहते हैं, वहीं नियम पढ़ाई पूर्ण करने तक उक्त छात्र के लिए लागू रहते हैं। जिन छात्रों ने पिछले सत्र में प्रथम वर्ष की परीक्षाएं दिलाई थीं, किंतु अनुत्तीर्ण हो गए अथवा पूरक श्रेणी में आ गए केवल उन्हीं प्रथम वर्ष विद्यार्थियों के लिए वर्तमान वार्षिक परीक्षाओं में समय निर्धारित किए गए हैं। ये विद्यार्थी जब तब उत्तीर्ण नहीं हो



धान खरीदी पूरी, किसानों ने इस सीजन में बेचा 149 मीट्रिक टन धान

हरिभूमि न्यूज़ ►► रायपुर

आखिरी दिन साढ़े 20 हजार ने बेचा धान

राज्य में धान खरीदी के दिनों में दिसंबर-जनवरी में हर दिन बड़ी संख्या में किसान धान बेचने आते हैं। एक दिन में राज्य में यह संख्या हजारों में होती है। लेकिन 31 जनवरी का दिन धान खरीदी का आखिरी दिन था। इस दिन प्रदेश भर के सभी जिलों में कुल मिलाकर 20 हजार 624 किसानों ने धान बेचा। आखिरी दिनों में धान खरीदी कम होने के सवाल पर एक सोसायटी कर्मी ने बताया कि किसानों के पास धान बचा ही नहीं होने के कारण न उन्होंने टोकन लिया न बेचने आए।

आंकड़े में अब कोई बड़ा बदलाव होने की संभावना नहीं है। इस आधार पर ये साफ होता है कि इस साल लक्ष्य के मुकाबले करीब 11 लाख मीट्रिक टन धान कम खरीदा जा सका है। इसी तरह दो लाख के आसपास किसान धान बेचने ही नहीं आए। जानकारों की मानें, तो प्रायः हर साल एक-दो लाख किसान धान बेचने नहीं आते, जबकि इनका पंजीयन होता है।



Health Town

श्री श्रेयन आयुर्वेद

Panchkarma & Wellness Centre
(संतुलन से भरा आयुर्वेद, स्वस्थ जीवन का राज)
MD आयुर्वेद (पुणे)
Timing - (11-8) by Appointment

वैद्य-डॉ.पल्लवी क्षीरसागर
Mob.: 9111922122, 9111912122, 0771-3558564

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
क्षार-सूत्र चिकित्सा केन्द्र, रायपुर मो. 9039050422, 91794 55561
पाइल्स, फिशर, फिस्टूला विशेषज्ञ

डॉ.के.बी. श्रीनिवास राव
INTL Ayurvedic Consultant
राज्य अलंकरण अवार्ड से सम्मानित

९ अशोक विलास, स्ट्रीट नंबर 5, सरस्वती नाल मिल के सामने, मंडी गेट के सामने, पंडरी रायपुर। ९ मनसा चेम्बर्स, कल्याण हॉस्पिटल के पीछे, बिलासपुर रोड, फाफाडीह रायपुर।

विज्ञान हेतु संपर्क करें : 0771- 4242213, 7987119756, 9303508130

समस्या : 15 साल पहले प्रधानमंत्री सड़क योजना के तहत हुआ था निर्माण

गुरुर से बड़भूम और सांकरा मार्ग जर्जर, जगह-जगह गड्डे

हरिभूमि न्यूज ▶▶ गुरुर

प्रधानमंत्री ग्रामीण सड़क योजना के तहत बने गुरुर से बड़भूम, सांकरा मार्ग का बुरा हाल है। गुरुर से बड़भूम एवं बड़भूम से सांकरा तक 32 किलोमीटर तक की इस सड़क में डामर की परत उखड़ रही है। प्रधानमंत्री ग्रामीण सड़क के तहत बनी इस सड़क पर गड्डे ही गड्डे नजर आ रहे हैं। गड्डों के कारण वनांचल क्षेत्र के लोगों का चलना मुश्किल हो गया है। क्षेत्र के लोग लगातार सड़क मरम्मत की मांग कर रहे हैं। वहीं, विभाग के जिम्मेदारों का कहना है कि इस मार्ग के संधारण के लिए प्रस्ताव भेजा जा चुका है, लेकिन स्वीकृति नहीं मिली है।

15 साल पूर्व गुरुर से सांकरा तक प्रधानमंत्री सड़क योजना के तहत सड़क निर्माण कराया गया था, यह सड़क गुरुर से चारामा कांकेर जाने का तथा विकासखण्ड के वन क्षेत्र के 35 से अधिक ग्रामों का प्रमुख मार्ग है। वनांचल क्षेत्र सहित गुरुर, बालोद, डौण्डी,

गड्डों के कारण वनांचल क्षेत्र के लोगों का चलना हुआ मुश्किल



प्रस्ताव भेजा दिया गया, स्वीकृति नहीं मिली है

कार्यपालन अभियंता प्रधानमंत्री ग्राम सड़क योजना एस धुव ने कहा कि इस सड़क के लिए प्रस्ताव बनाकर भेजा दिया गया है। अभी स्वीकृति नहीं आई है। जिले में जितनी सड़कों के संधारण की स्वीकृति प्राप्त हुई है, उनका काम शुरू हो चुका है।

गुण्डरदेही, डौण्डी लोहारा क्षेत्र के लोग सड़क को सबसे ज्यादा खराब स्थिति हितेकसा

चौक से बड़भूम एवं बड़भूम से नारागांव व सांकरा तक की है। इसमें डामर की परत

लगभग गायब हो चुकी है। सड़क की गिट्टी बाहर आने लगी है।

हमेशा बनी रहती है दुर्घटना की आशंका

ग्रामीणों ने बताया कि बड़भूम से सांकरा सड़क में जगह-जगह गड्डे गड्डे हो गए हैं। ग्रामीणों ने बताया कि इसी रास्ते से ब्लाक एवं जिला मुख्यालय आना-जाना करते हैं। ग्राम हितेकसा, पेटेचुवा, भेजा जंगली, कंचालीन, नगहर, मंगचुवा, करियाटोला, रुपटोला, गोटाटोला के ग्रामीणों ने बताया कि प्रधानमंत्री सड़क एवं फारेस्ट विभाग की सड़क में केवल गड्डे ही गड्डे हैं। इसी मार्ग से बच्चे भी स्कूल जाते हैं, जिन्हें हमेशा परेशानियों का सामना करना पड़ता है, वहीं हमें दुर्घटना की आशंका बनी रहती है।

दूषित जल स्वास्थ्य को व दूषित विचार जीवन बिगाड़ देते हैं : पं प्रकाश चंद्र



हरिभूमि न्यूज ▶▶ बालोद/निकुम

ग्राम गब्दी में धर्मप्रेमी ग्रामीण भिखारी राम सिन्हा व अमृत बाई

■ ग्राम गब्दी में कथावाचक ने दी मन साफ रखने की सलाह

हो रहा है। वहीं 2 फरवरी को जड़ भरत, अजामिल, भक्त प्रहलाद की कथा होगी।

तीसरे दिन कथावाचक पंडित प्रकाश चन्द्र दुबे ने कहा कि भगवान की कथा हमारी आत्मा की तृप्ति का परम साधन है। मायारूपी संसार की

शिव-पार्वती विवाह प्रसंग पर जमकर झूमे श्रद्धालु

वहीं धुव चरित्र की कथा बताते हुए कथावाचक ने कहा कि बाल्यावस्था ही जीवन के संस्कारों का मूल है, क्योंकि जब माताएं सुनीति की तरह हो जाएंगी, तो उत्तम संस्कार बाल्यावस्था ही मिल जायेंगे, ताकि वह एक राष्ट्र भक्त, एक हिन्दू समाज धर्म के सेवक पुत्र को जन्म देकर संस्कार देकर संसार और समाज कल्याण कर सकें। वहीं, शिव-पार्वती विवाह प्रसंग पर श्रद्धालु बारात में जमकर झूमे। इस अवसर पर परीक्षित स्वरूप मुख्य यजमान परिवार टिकेश्वर सिन्हा, मधुर भारती, केवलचंद्र, प्रीति, मुकुंद, कीर्ति बाई, संतोष सिन्हा, उषा सिन्हा सहित बड़ी संख्या में श्रद्धालु कथा श्रवण करने पहुंच रहे हैं।

भौतिकता में हम सबका मन व्यथित है और सबको असंतोष अपने जीवन से सुलभ हो रहा है और इस असंतोष और व्याकुलता को शांति प्रदान करने का उत्तम श्रोत भागवत कथा का श्रवण है, भगवान की कथा श्रवण से हमारा दृढ़ विश्वास बढ़ता है। उन्होंने कहा कि मनुष्य मायारूपी हिरण की तरह कस्तुरी की सुगंध के पीछे भ्रम में पड़कर यत्र-तत्र भटक रहा है, जबकि आत्मा में ही परमात्मा है। उन्होंने कहा कि प्रत्येक कर्म में हरि समाए हैं। मनुष्य का प्रथम धर्म जीव पर दया है। मन के विचार और जल हमेशा स्वच्छ होना चाहिए, क्योंकि दूषित जल स्वास्थ्य बिगाड़ देता है और दूषित विचार जीवन बिगाड़ देते हैं।

जिला पंचायत सदस्य के लिए डेढ़ दर्जन नामांकन



हरिभूमि न्यूज ▶▶ दुर्ग

त्रिस्तरीय पंचायत चुनाव के तहत जिला पंचायत सदस्य के लिए आज 16 अभ्यर्थियों ने नामांकन दाखिल किया। जिनमें जिला पंचायत के विभिन्न क्षेत्रों से अब तक कुल 27 अभ्यर्थियों का नामांकन प्राप्त हो चुका है, वहीं दुर्ग जनपद पंचायत के विभिन्न क्षेत्रों से जनपद सदस्य के लिए आज 34 अभ्यर्थियों ने नामांकन फार्म जमा किया। जिनमें मिलाकर जनपद सदस्य के लिए 24 निर्वाचन क्षेत्रों से अब तक कुल 57 अभ्यर्थियों द्वारा नामांकन दाखिल

किए जा चुके हैं।

जिला पंचायत निर्वाचन क्षेत्र क्रमांक 1 तोरन लाल जंघेल, क्षेत्र क्रमांक 2 निकलेश कुमार साहू, ईश्वरी कुमार निर्मल व लुकेश सिंह पटेल, क्षेत्र क्रमांक 3 सरस्वती बंजारे, क्षेत्र क्रमांक 4 गुलाबचंद साहू, अमरकांत साव, जितेंद्र कुमार यादव व डहरिया किरण डहरिया, क्षेत्र क्रमांक 5 लक्ष्मी यशवंत कुमार साहू व बीना बाई देशमुख, क्षेत्र क्रमांक 6 योगिता चंद्राकर व श्रद्धा साहू एवं जिला पंचायत निर्वाचन क्षेत्र क्रमांक 7 आशा मिश्रा, क्षेत्र क्रमांक 8 योगिता चंद्राकर व श्रद्धा साहू एवं जिला पंचायत निर्वाचन क्षेत्र क्रमांक 9 गुलाबचंद साहू, अमरकांत साव, जितेंद्र कुमार यादव व डहरिया किरण डहरिया, क्षेत्र क्रमांक 10 लक्ष्मी यशवंत कुमार साहू व बीना बाई देशमुख, क्षेत्र क्रमांक 11 योगिता चंद्राकर व श्रद्धा साहू एवं जिला पंचायत निर्वाचन क्षेत्र क्रमांक 12 से

जनपद के लिए इन्होंने किया नामांकन दाखिल

इसी तरह दुर्ग जनपद पंचायत के निर्वाचन क्षेत्र क्रमांक 1अंजोरा (दाबा)सरस्वती सेन, क्षेत्र 2 मिलंतीन बाई ठाकुर, क्षेत्र 3 रसमझा सचिन व अजय वैष्णव, क्षेत्र 5 डांडेसरा पल्लवी साहू व माया बाई साहू, क्षेत्र 6 सिरसा खुर्द किशोर यादव व कृष्णमूर्ति यादव, क्षेत्र 7 कुटोला माठा रजनी साहू, क्षेत्र 8-समोदा पूर्णिमा वर्मा व सविता साहू, क्षेत्र 11-चंद्रखुरी तोमला देशमुख, क्षेत्र 12 महमरा मोंगरा डेहरे, सरस्वती सेन व माला बाई वर्मा, क्षेत्र 13-अरदा अमुका यदु व बेला बाई यादव, क्षेत्र 14 अंजोरा ख इन्द्राणी यादव, क्षेत्र 17 निकुम लीलावती देशमुख व गैदकुमारी साहू, क्षेत्र 18 अंडा घनश्याम देशमुख, चंद्रवती चंद्राकर, मनीष चंद्राकर, क्षेत्र 19 मानपुरी लोमश साहू, क्षेत्र 20 धनोरा जितेंद्र टण्डन, सुरेन्द्र दास, क्षेत्र 21 कोडिया मोहन लाल साहू, क्षेत्र 22-उमरपोटी लक्ष्मी कोसरे एवं क्षेत्र क्रमांक 24 रिसामा से गीता महानंद ने नामांकन दाखिल किया।

कर्मचारियों के रिटायरमेंट पर आयुक्त ने किया सम्मान



दुर्ग। नगर पालिक निगम के मोतीलाल वीरा सभागार में सहायक अभियंता जितेंद्र समैया, सहायक राजस्व निरीक्षक श्रीमती तारा पाटिल एवं सहायक राजस्व निरीक्षक कमल स्वर्णकार के रिटायरमेंट पर कमिश्नर सुमित अग्रवाल ने शाल श्रीफल, पुष्पमाला से सम्मानित कर प्रशस्ति पत्र प्रदान कर विदाई दी। नगर निगम के अधिकारियों ने तीनों सेवानिवृत्त कर्मचारियों को पुष्प भेंट की।

पेज 3 का शेष...

सेक्टर अधिकारियों को...

अधिकारियों को यह भी बताया गया कि निर्वाचन के दौरान उनकी जिम्मेदारियां क्या-क्या होंगी। अधिकारियों को ईवीएम की सीलिंग, मतदाता सूची के साथ मिलान और मतदान के दौरान आने वाली संभावित समस्याओं के समाधान की जानकारी दी गई। मतदान केंद्रों की तैयारियों पर विशेष ध्यान सेक्टर अधिकारियों को बताया गया कि वे अपने सेक्टर में आने वाले सभी मतदान केंद्रों का निरीक्षण कर यह सुनिश्चित करें कि वहां न्यूनतम आवश्यक सुविधाएं उपलब्ध हों। इनमें बिजली, पानी, फर्नीचर, रैप, टॉयलेट जैसी बुनियादी सुविधाएं शामिल हैं। साथ ही, मतदान कक्ष की व्यवस्था, पहुंच मार्ग की स्थिति और स्टूट चार्ट तैयार करना भी अधिकारियों के प्रमुख दायित्वों में शामिल है। आदर्श आवरण संहिता और चुनावी प्रक्रिया अधिकारियों को आदर्श आवरण संहिता के पालन के निर्देश भी दिए गए। यह सुनिश्चित करना आवश्यक है कि चुनाव प्रक्रिया में निष्पक्षता और पारदर्शिता बनी रहे। मतदान दिवस से पूर्व और मतदान दिवस के दिन किन कर्तव्यों का पालन करना होगा, इस पर विस्तार से चर्चा की गई। साथ ही, यह भी समझाया गया कि किसी भी आपात स्थिति या गड़बड़ी के समय किस प्रकार की कार्यवाही करनी होगी। चुनाव संबंधी सुरक्षा उपायों और प्रक्रियाओं पर भी विशेष ध्यान दिया गया।

दुल्हे सजेंगे दुल्हे साहब में...

अब कीजिये शादियों और त्यौहारों की शापिंग दुल्हे साहब में







दुल्हे साहब



SUNDAY OPEN

मेन रोड कपड़ा मार्केट, पंडरी, गेट नं. 2 के सामने, रायपुर
6262333304

महालक्ष्मी मार्केट, पुलगांव चौक, दुर्ग
0788-2960006, 88787 89995

जय स्तंभ चौक, राजनांदागांव
07744-469885, 88787 89993

CUSTOMER CARE NO: 18003099038

[f](#) [@](#) **_dulhesahab_**

• शेरवानी • कोटसूट • कुर्ता - पायजामा • इंडोवेस्टर्न • जोधपुरी • ब्लैजर • कैजुअल • फॉर्मल



खबर संक्षेप

चुनाव के रंग में रंगे ग्रामीण अंचल
जामगांव आर। त्रिस्तरीय पंचायत चुनाव के रंग में क्षेत्र के गांव रंगने लगे हैं। पंच, उपसरपंच, पूर्व जनपद सदस्य सहित विभिन्न संस्थाओं के अध्यक्ष चुनावी मैदान में अपना भाग्य आजमाते नजर आ रहे हैं। पंचायत स्तर पर युवा शक्ति भी सरपंच बनकर गांव के विकास में महती भूमिका निभाने के लिए आतुर हैं। कुछ पूर्व सरपंच भी मैदान में शतरंज के अनुभवी मोहरे विज्ञान के फिदाक में लगे गए हैं। पति चुनाव लड़ रहे हैं तो पत्नी और पत्नी चुनाव लड़ रही हैं, तो पति चुनावी कमान संभालने में लगे हैं।

नमिता ने ग्राम दुपचेरा से मरा नामांकन

गुरूर। जनपद पंचायत गुरूर क्षेत्र क्रमांक 14 ठेकवाडीह से जनपद सदस्य कांग्रेस समर्थित प्रत्याशी नमिता महेर साहू ने ग्राम दुपचेरा से प्रत्याशी घोषित होने पर शनिवार को नामांकन फॉर्म भरा। इस अवसर पर पूर्व विधायक भैया राम सिन्हा के साथ जौन अध्यक्ष किशोर साहू, जनपद सभापति एस कुमार कलिहारी, ग्राम पटेल नीलांबर साहू, सेक्टर अध्यक्ष ठाकुर राम पटेल एवं हीरामन साहू, नोहर ठाकुर, खोमू साहू, काशीराम ठाकुर एवं कुजन सिंह साहू सहित अन्य कांग्रेस कार्यकर्ता बड़ी संख्या में उपस्थित थे।

झलमला में सरपंच पद के लिए देवती ने मरा नामांकन

बालोद। ग्राम झलमला सरपंच प्रत्याशी देवती ठाकुर पति शिवचरण ठाकुर ने सरपंच पद के लिए नामांकन दाखिल किया। उनके साथ नरेन्द्र सिन्हा, उदय राम साहू, नोहर पटेल, मोहन ठाकुर, मुकुंद पटेल, बीरबल ठाकुर, देवनाथ साहू, गिरधर पटेल, विजय ठाकुर, गोपाल पटेल सहित अनेक ग्रामीण उपस्थित थे।

सधिम डौंडीलोहारा में पूर्व छात्र एवं मेधावी छात्र अभिनंदन समारोह आज डौंडीलोहारा

सरस्वती शिशु मंदिर उच्चतर माध्यमिक विद्यालय डौंडीलोहारा में आज पूर्व छात्र एवं मेधावी छात्र अभिनंदन समारोह का आयोजन किया जा रहा है। प्राचार्य डोयार सिंह साहू ने बताया कि इस अवसर पर विद्यालय के पूर्व छात्र-छात्राओं को आमंत्रित किया गया है। कार्यक्रम के मुख्य अतिथि लोमस राम साहू प्रांत कार्यकारिणी सदस्य राष्ट्रीय स्वयंसेवक संघ छत्तीसगढ़ होंगे। अध्यक्षता राघवेंद्र नाथ मिश्रा दुर्ग विभाग प्रमुख सरस्वती शिक्षा संस्थान छत्तीसगढ़ रायपुर करेंगे।

डौंडीलोहारा में मां परमेश्वरी महोत्सव आज डौंडीलोहारा

नगर देवांगन समाज डौंडीलोहारा के तत्वावधान में मां परमेश्वरी महोत्सव का आयोजन 2 फरवरी को स्थानीय सरस्वती शिशु मंदिर में किया गया है। नगर देवांगन समाज के अध्यक्ष राजेंद्र देवांगन ने समाज के सभी लोगों से कार्यक्रम में अधिक से अधिक संख्या में शामिल होने का आग्रह किया है।

प्रवर्तन टीम ने मैत्रीबाग चौक से हटाए कब्जे

भिलाई। बीएसपी के नगर सेवाएं विभाग के प्रवर्तन अनुभाग द्वारा शनिवार को मैत्रीबाग में पलावर शो के महेनजर मैत्रीबाग के मुख्य प्रवेश द्वार पर सड़क तथा साइकिल स्टैंड से तीन दर्जन से अधिक अवैध चाट, गुपचुप डेले, आइस्क्रीम ठेले, दुकानें, झूले आदि हटाए गए। साइकिल स्टैंड संचालक के संरक्षण में संचालित की जा रही 20 से भी अधिक अवैध दुकानों को हटाया गया और साइकिल स्टैंड परिसर में दुकानों का संचालन न करने की हिदायत दी गई। मैत्रीबाग चौक पर सड़क किनारे अवैध दुकानदारों, ठेलेवालों तथा टेक्सी वालों को भी चेतावनी दी गई।

जागरूकता : नगरीय निकाय के वार्डों में मतदाता जागरूकता अभियान का किया गया आयोजन

डमी ईवीएम का प्रदर्शन कर दिया गया सुरक्षित मतदान प्रक्रिया का प्रशिक्षण

हरिभूमि न्यूज ►► बेमेतरा

जिले में नगरीय निकाय चुनाव के महेनजर शनिवार विभिन्न वार्डों में मतदाता जागरूकता अभियान का आयोजन किया गया। यह अभियान नगर के प्रमुख सार्वजनिक स्थलों पर आयोजित किया गया, जिसमें नगर पालिका के अधिकारी, कर्मचारी एवं पटवारियों की टीम ने भाग लिया। इस अभियान का मुख्य उद्देश्य मतदाताओं को मतदान प्रक्रिया के प्रति जागरूक करना और इलेक्ट्रॉनिक वोटिंग मशीन (ईवीएम) के सही उपयोग के बारे में जानकारी प्रदान करना था। अभियान के तहत बेमेतरा नगर के विभिन्न वार्डों में डमी ईवीएम मशीन का लाइव प्रदर्शन किया गया।

वार्ड 2 में शिव मंदिर के पास सामुदायिक भवन, वार्ड 8 में दुर्गा मंदिर के पास सामुदायिक भवन, तथा वार्ड 15 और 16 के लिए भैरव बाबा मंदिर के पास आयोजन किया गया। यहां नागरिकों को मशीन के कार्यप्रणाली का डेमो दिखाया गया और सुरक्षित मतदान प्रक्रिया की जानकारी दी गई। मतदान प्रक्रिया की बारीकियों से अवगत कराने हेतु डेमो

के प्रति जागरूक करना और इलेक्ट्रॉनिक वोटिंग मशीन (ईवीएम) के सही उपयोग के बारे में जानकारी प्रदान करना था। अभियान के तहत बेमेतरा नगर के विभिन्न वार्डों में डमी ईवीएम मशीन का लाइव प्रदर्शन किया गया। वार्ड 2 में शिव मंदिर के पास सामुदायिक भवन, वार्ड 8 में दुर्गा मंदिर के पास सामुदायिक भवन, तथा वार्ड 15 और 16 के लिए भैरव बाबा मंदिर के पास आयोजन किया गया। यहां नागरिकों को मशीन के कार्यप्रणाली का डेमो दिखाया गया और सुरक्षित मतदान प्रक्रिया की जानकारी दी गई। मतदान प्रक्रिया की बारीकियों से अवगत कराने हेतु डेमो



अब वार्ड क्रमांक 10, 17 और 03 में प्रशिक्षण

अगले चरण में नगर के वार्ड 10, 17 और 03 में 03 टीमों द्वारा यह अभियान आयोजित किया जाएगा। इस अभियान के तहत ईवीएम मशीन का प्रदर्शन, डेमो मतदान, और सुरक्षित वोटिंग प्रक्रिया के बारे में विस्तृत जानकारी दी जाएगी। नगर के नागरिकों ने इस अभियान में उत्साहपूर्वक भाग लिया और मतदान से संबंधित विभिन्न जानकारीयों को आत्मसात किया। यह पहल नागरिकों को आगामी नगरीय निकाय चुनाव में जागरूक और सक्रिय मतदाता बनने की दिशा में एक महत्वपूर्ण कदम है। इस अभियान का उद्देश्य आगामी चुनाव में अधिकतम मतदाताओं की भागीदारी सुनिश्चित करना है, जिससे चुनावी प्रक्रिया को मजबूत और सफल बनाया जा सके।

मतदान का आयोजन भी किया गया, जिसमें नागरिकों ने खुद मतदान प्रक्रिया को समझा और विभिन्न चरणों के बारे में सीखा। इसके माध्यम से नागरिकों को यह बताया गया कि ईवीएम के माध्यम से उनका मत गोपनीय एवं सुरक्षित रहता है, जिससे चुनाव प्रक्रिया को पारदर्शिता और विश्वसनीयता बनी रहती है। मतदाता जागरूकता अभियान को आगामी दिनों में भी जारी रखने की योजना है।

योग के प्रशिक्षार्थियों ने शिवरीनारायण और गिरौदपुरी धाम का किया भ्रमण

बेमेतरा। जिला शिक्षा एवं प्रशिक्षण संस्थान डाइट योग उन्मुखीकरण कार्यक्रम के सभी प्रतिभागियों ने अंतिम दिवस शैक्षणिक भ्रमण के अंतर्गत माता शबरी की जन्मस्थली शिवरीनारायण और महान संत गुरुघासी दास की तपोभूमि गिरौदपुरी का शैक्षणिक भ्रमण किया। यहां संस्थान के प्राचार्य जेके घृतलहरे ने सभी प्रतिभागियों को प्रमाण पत्र एवं योग से सम्बन्धित साहित्य प्रदान कर उनका सम्मान किया। इस अवसर पर डाइट के प्राचार्य श्री घृतलहरे ने कहा कि आगे बढ़े भरी जीवन में मन को शांत रखने के लिए योग की अत्यंत आवश्यक है। विद्यालयों में योग को कैसे प्रभावी बनाएं और विद्यालय के बच्चों तक इसे कैसे पहुंचाएं। उन्होंने कहा कि योगसन और प्राणायाम को विद्यालय की समय



सारणी में समायोजित करें और बैगलेस डे के दिन बच्चों को नियमित रूप से योग प्राणायाम करवाये। इस अवसर पर उन्होंने सतनाम पंथ के संस्थापक बाबा गुरु घासीदास और

उनकी जन्मस्थली गिरौदपुरी धाम तथा क्षेत्र के संबंध में जानकारी दी। इसी तरह उन्होंने माता शबरी की जन्मस्थली शिवरीनारायण के संबंध में विस्तार से बताया। इस अवसर पर डाइट के व्याख्याता और योग शिक्षा उन्मुखीकरण कार्यक्रम के जिला नोडल अधिकारी थलज कुमार साहू, मास्टर टैगर्स भरत लाल साहू, दीपक कुमार यादव, रंजिता वर्मा, नीलिमा साहू, प्रशिक्षार्थी रामकुमार साहू, गोपेश्वरी साहू, अनिता मैना, शालिनी कुरं, सोमप्रम श्रीवास, विजय पांडेय, वंदना लाउजे, प्रमिला गजपाल, उषा मानिकपुरी, मनीषा पुरेना, अखिलेश बनाफर, हेमंत साहू, देवकुमारी चतुर्वेदी, बाल हरि देवांगन, शंकर लाल साहू, पालेश्वर पटेल सहित चारों विकासखंड के शिक्षक-शिक्षिकाएं उपस्थित थीं।

सूरजपुराडीह में लगा योग प्रशिक्षण शिविर

हरिभूमि न्यूज ►► बेरला

ब्लॉक बेरला के ग्राम पंचायत टकसीवा के सौजन्य से 5 दिवसीय योग प्रशिक्षण शिविर का आयोजन प्राथमिक शाला सूरजपुराडीह में प्रतिदिन सुबह 6 से 7 बजे किया जा रहा है। शिविर प्रभारी आयुर्वेद चिकित्सा अधिकारी डॉ कुश कुमार साहू ने बताया कि प्रशिक्षण शिविर में आरोग्य मंदिर टकसीवा की योग प्रशिक्षिका सूर्यकिरण साहू एवं उनकी सहयोगी ललीता सिन्हा प्रतिदिन योगाभ्यास करवा रही हैं। वे जीवनशैली के रोग जैसे डायबिटीज, उच्चरक्तचाप, मोटापा, हृदयरोग, श्वास संबंधीरोग, पाचन तंत्र, स्त्रीरोग, मांसपेशियों से संबंधित रोगों के शमनार्थ मंडूकासन, वक्रासन, ताड़ासन, चक्रासन, नौकासन,



उत्तानपादासन आसनों का एवं अनुलोम-विलोम, नाडीशोधन, सूर्यभेदी, शीतली, सीत्कारी, उज्जयी, भ्रामरी, कपालभाति आदि प्राणायाम का अभ्यास करवाया रहे हैं। विद्यार्थियों को वार्षिक परीक्षा प्रारंभ होने वाली है जिसे देखते हुए मानसिक तनाव कम करने व एकाग्रता, स्मरणशक्ती बढ़ाने के लिए



जनपद क्षेत्र क्रमांक 11 से ताराचंद ने मरा नामांकन

बेरला। जनपद पंचायत के प्रतिष्ठित जनपद क्षेत्र क्रमांक 11 से इस बार ताराचंद साहू ने नामांकन दाखिल किया। वर्तमान जनपद सदस्य सिद्धीक खान ने उन्हें समर्थन दिया। इस जनपद रॉका का यह क्षेत्र पिछड़ा वर्ग के लिए आरक्षित हुआ। ताराचंद ने सुबह मंदिर में पूजा अर्चना कर बुजुर्गों सहित सभी से आशीर्वाद लेकर नामांकन दाखिल करने पहुंचे। उनके साथ रामलाल साहू, ईश्वर निषाद, विनय यदु, उमेश साहू, भागवत मारकडे, पीतू साहू, राजू साहू, रूपेश साहू, मो शाहिद, सज्जाद खान सहित बड़ी संख्या में क्षेत्र के लोग उपस्थित रहे।

जिप सदस्य के लिए भाजपा की अधिकृत प्रत्याशी कल्पना ने मरा नामांकन

हरिभूमि न्यूज ►► जामगांव आर

दुर्ग जिला पंचायत क्षेत्र क्रमांक 12 महिला आरक्षित होने के कारण अब पुरुष नेता नहीं नेताओं की श्रीमती प्रत्याशी बनकर विजय श्री पाने मतदाताओं के दरवाजे पहुंचकर आशीर्वाद प्राप्त करने के लिए मिनत करेगी। वहीं, चुनाव संचालन के लिए श्रीमती के श्रीमान तैयार हो चुके हैं। जिला पंचायत क्रमांक 12 में जिला पंचायत सदस्य अशोक साहू की धर्मपत्नी सुमन साहू और गत पंचवर्षीय में विरुद्ध में चुनाव लड़ चुके हैं।



अवसर पर जामगांव आर मंडल अध्यक्ष कमलेश साहू, निवर्तमान मंडल अध्यक्ष लालेश्वर साहू, मंडल उपाध्यक्ष टेसराम साहू, भाजपा पाटएँ युवा मोर्चा मंडल अध्यक्ष नारद साहू विशेष तौर पर उपस्थित थे।

मड़ियाकट्टा में प्रधानपाठक पिकेश्वर ने बच्चों को कराया न्योता भोज

हरिभूमि न्यूज ►► डौण्डीलोहारा

विकासखण्ड के आदिवासी वनांचल ग्राम मड़ियाकट्टा के शासकीय प्राथमिक एवं पूर्व माध्यमिक शाला द्वारा राज्यपाल पुरस्कृत प्रधान पाठक दयालुराम पिकेश्वर का जन्मदिन बच्चों ने केक काटकर धूमधाम से मनाया। कक्षा छठवीं, सातवीं व आठवीं के सभी बच्चों ने श्री पिकेश्वर को कलम, श्रीफल व पुष्पचुछ भेंट कर सम्मानित किया। इस अवसर पर प्रधान पाठक दयालुराम पिकेश्वर ने बच्चों को न्योता भोज कराया। इसमें उन्हें चावल, दाल, सब्जी, सेवई, भजिया, केला व चाकलेट खिलाया। अंत में श्री पिकेश्वर ने सभी बच्चों को खूब मन लगाकर पढ़ाई कर अच्छस परिणाम लाने और



अपनी प्रतिभा विकसित करने की दिशा में मेहनत करने के लिए प्रेरित किया। इस अवसर पर सरराम साहू, दीनदयाल अटल, सुनील कुमार अलेन्द्र, नारदराम भुआयें, भूमिका मोवाड़े व बच्चे उपस्थित रहे।



गया। शिक्षक ओमनारायण साहू ने बताया कि सुनीता साहू स्कूल में मध्याह्न भोजन रसोईया थीं। शाला के प्रति उनका लगाव एवं सहयोग हमेशा मिलता रहता है। इस दौरान प्रधान पाठक वीरेंद्र कुमार सिन्हा, मनीषा देवांगन, लोकेश कुमार साहू, ओमनारायण साहू, नीलेश कुमार वर्मा, फिरोज कुमार जोशी शिक्षक सहित शाला के सभी बच्चे ने न्योता भोज ग्रहण किया।

जिला स्तरीय क्वीज प्रतियोगिता में बेमेतरा प्रथम

शिवलाल राठी स्वामी आत्मानंद उत्कृष्ट अँग्रेजी माध्यम विद्यालय में हुई प्रतियोगिता

हरिभूमि न्यूज ►► बेमेतरा

शिवलाल राठी, स्वामी आत्मानंद उत्कृष्ट अँग्रेजी माध्यम विद्यालय में जिला परियोजना कार्यालय के तत्वावधान में राष्ट्रीय आविष्कार अभियान अंतर्गत जिला स्तरीय क्वीज प्रतियोगिता का आयोजन किया गया। प्रतियोगिता में जिले के प्रत्येक विकासखंड से श्रेष्ठ 10 प्रतिभागियों ने भाग लिया। यह प्रतियोगिता 3 राउन्ड में संपन्न हुई, प्रत्येक राउन्ड में 4 प्रश्न प्रत्येक गुप से पूछे गए। प्रतियोगिता में बेमेतरा विकासखंड को प्रथम स्थान प्राप्त हुआ। बेरला को द्वितीय, नवागढ़ तृतीय और साजा को चतुर्थ स्थान प्राप्त हुआ। कार्यक्रम के अंत में विजेताओं को पुरस्कार प्रदान किया



गया। मुख्य अतिथि जिला शिक्षा अधिकारी डॉ. कमल कपूर बंजारे ने सभी प्रतिभागियों को बधाई दी। उन्होंने कहा कि जीवन के हर क्षेत्र में विज्ञान और गणित का विशेष स्थान है। अतः इनके प्रति अभिरुचि जागृत करने के उद्देश्य से यह प्रतियोगिता आयोजित की गई है। उन्होंने सभी विद्यार्थियों से विज्ञान और गणित विषय का अत्यंत गंभीरता से सुक्ष्म अवलोकन करते हुए अध्ययन करने की बात कही। कार्यक्रम के प्रारम्भ में सहायक जिला परियोजना अधिकारी सुनील कुमार झा ने इस

HI TEK
ऑनलाइन बुकिंग - www.tripurayatra.com
ऑ. मिथिलेश देवांगन
ऑ. रुचि ठाकुर
शिशु विशेषज्ञ
बाल हृदय विशेषज्ञ
0788-4056666, 73891 92333
सर्वसुविधा युक्त नवजात गहन देखभाल इकाई
समय से पूर्व जन्मे शिशु, कमजोर शिशु, संक्रमण या जन्मजात बीमारियों से ग्रस्त शिशुओं की संपूर्ण देखभाल
हाइटेक सुपर स्पेशियलिटी हॉस्पिटल (प्रा.) लि.
जुनवानी स्मृति नगर रोड, भिलाई

Online Booking - www.tripurayatra.com
चलो प्रयागराज पवित्र महाकुंभ 2025
नोट- महाकुंभ 2025 के डिलवस, प्रीमियम पैकेज के लिए संपर्क करें
15, 16, 17 फरवरी 2025, 20, 21, 22 फरवरी 2025
-सुविधाएं-
रशाल स्लीपर बस, प्रयागराज (टैट), नाश्ता, रात्रि भोजन, टूर गाइड
सहयोग राशि- 8100/-
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301, 302, 303 S.S. Plaza, Power House Road
संपर्क करें:- 7354-411411